

## **P7\_TA(2010)0092**

### **Is-sistema komuni ta' taxxa fuq il-valur miżjud fir-rigward tar-regoli dwar il-fatturazzjoni \***

**Riżoluzzjoni leġislattiva tal-Parlament Ewropew tal-5 ta' Mejju 2010 dwar il-proposta ghal direttiva tal-Kunsill li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tar-regoli dwar il-fatturazzjoni (COM(2009)0021 – C6-0078/2009 – 2009/0009(CNS))**

#### **(Proċedura ta' konsultazzjoni)**

*Il-Parlament Ewropew,*

- wara li kkunsidra l-proposta mill-Kummissjoni lill-Kunsill (COM(2009)0021),
  - wara li kkunsidra l-Artikolu 93 tat-Trattat KE, skont liema artikolu gie kkonsultat mill-Kunsill (C6-0078/2009),
  - wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill “Konsegwenzi tad-dhul fis-seħh tat-Trattat ta' Lisbona fuq il-proċeduri interistituzzjonali ta' teħid ta' deċiżjonijiet li għaddejjin bħalissa” (COM(2009)0665),
  - wara li kkunsidra l-Artikolu 113 tat-Trattat dwar il-Funzjonament tal-Unjoni Ewropea,
  - wara li kkunsidra l-Artikolu 55 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Ekonomiċi u Monetarji u l-opinjoni tal-Kumitat għall-Affarijiet Legali (A7-0065/2010),
1. Japprova l-proposta tal-Kummissjoni kif emendata;
  2. Jistieden lill-Kummissjoni sabiex konsegwentement tbiddel il-proposta tagħha, skont l-Artikolu 293(2) tat-Trattat dwar il-Funzjonament tal-Unjoni Ewropea;
  3. Jitlob lill-Kunsill biex jinnotifika lill-Parlament jekk ikollu l-ħsieb li jibdel il-proposta approvata mill-Parlament b'test ġdid;
  4. Jitlob lill-Kunsill biex jerga' jikkonsulta lill-Parlament jekk ikollu l-ħsieb li jemenda l-proposta tal-Kummissjoni b'mod sustanzjali;
  5. Jagħti istruzzjonijiet lill-President tiegħu sabiex jgħaddi l-pożizzjoni tiegħu lill-Kunsill, lill-Kummissjoni, u lill-parlamenti nazzjonali.

## Emenda 1

### Proposta ghal direttiva – att li jemenda Premessa 4

#### *Test propost mill-Kummissjoni*

(4) Biex ikunu meġġuna l-intrapriżi żgħar u ta' daqs medju li jiltaqgħu ma' diffikultajiet biex iħallsu l-VAT lill-awtorità kompetenti qabel ma jkunu rċevew il-ħlas mill-klijenti tagħhom, l-Istati Membri **għandu jkollhom l-għażla biex jippermettu** li l-VAT tinħadem permezz ta' sistema bbażata fuq ħlasijiet, li tippermetti lill-fornitur biex iħallas il-VAT lill-awtorità kompetenti wara li dan jirċievi l-ħlas għall-provvista u li tistabbilixxi d-dritt tiegħu tat-tnaqqis meta jithallas għall-provvista. Dan għandu jippermetti lill-Istati Membri biex jintroduċu sistema bbażata fuq ħlasijiet mhux obligatorja li ma jkollhiex effett negattiv fuq il-bilanċ ta' dħul ta' flus relatat mal-irċevuti tal-VAT tagħhom.

## Emenda 2

### Proposta ghal direttiva – att li jemenda Artikolu 1 – punt 7 a (ġdid)

Direttiva 2006/112/KE

Artikolu 91 – paragrafu 2 - subparagrafu 1 a (ġdid)

#### *Test propost mill-Kummissjoni*

#### *Emenda*

(4) Biex ikunu meġġuna l-intrapriżi żgħar u ta' daqs medju li jiltaqgħu ma' diffikultajiet biex iħallsu l-VAT lill-awtorità kompetenti qabel ma jkunu rċevew il-ħlas mill-klijenti tagħhom, l-Istati Membri **għandhom jippermettu** li l-VAT tinħadem permezz ta' sistema *ta' kontabilita'* bbażata fuq ħlasijiet, li tippermetti lill-fornitur biex iħallas il-VAT lill-awtorità kompetenti wara li dan jirċievi l-ħlas għall-provvista u li tistabbilixxi d-dritt tiegħu tat-tnaqqis meta jithallas għall-provvista. Dan għandu jippermetti lill-Istati Membri biex jintroduċu sistema *ta' kontabilita'* bbażata fuq ħlasijiet mhux obligatorja li ma jkollhiex effett negattiv fuq il-bilanċ ta' dħul ta' flus relatat mal-irċevuti tal-VAT tagħhom.

**(7a) Fl-Artikolu 91(2), is-subparagrafu li ġej għandu jiżdied wara l-ewwel subparagrafu:**

**"B'deroga mill-ewwel subparagrafu, l-Istati Membri għandhom jaċċettaw ir-rata tal-kambju ppubblikata mill-Bank Ċentrali Ewropew fil-jum li fih it-taxxa għandha tiġi imposta jew, jekk ma tkun giet ippubblikata l-ebda rata tal-kambju dak inhar, dik li tkun giet ippubblikata l-jum preċedenti għal dak li fih għandha tiġi imposta it-taxxa. Meta l-ebda munita**

*ma tkun l-euro, ir-rata tal-kambju għandha tiġi kkalkulata fuq il-bażi tar-rata tal-kambju bejn dawk il-muniti u l-euro."*

### **Emenda 3**

#### **Proposta għal direttiva – att li jemenda Artikolu 1 – punt 8**

Direttiva 2006/112/KE

Artikolu 167a – paragrafu 2 – parti introduttorja

#### *Test propost mill-Kummissjoni*

2. L-Istati Membri **jistghu** jipprovdu li fi hdan skema mhux obligatorja l-persuni taxxabbli għandhom, meta jiġu ssodisfati l-kundizzjonijiet li ġejjin, jipposponu d-dritt tat-tnaqqis sakemm il-VAT titħallas lill-fornitur:

#### *Emenda*

2. L-Istati Membri **għandhom** jipprovdu li fi hdan skema mhux obligatorja l-persuni taxxabbli għandhom, meta jiġu ssodisfati l-kundizzjonijiet li ġejjin, jipposponu d-dritt tat-tnaqqis sakemm il-VAT titħallas lill-fornitur:

### **Emenda 4**

#### **Proposta għal direttiva – att li jemenda Artikolu 1 – punt 9 – sottopunt c**

Direttiva 2006/112/KE

Artikolu 178 – punt f

#### *Test propost mill-Kummissjoni*

*(c) Il-punt (f) jinbidel b'dan li ġej:*

**"(f) meta jkun mehtieġ iħallas il-VAT bhala klijent fejn japplikaw l-Artikoli 194 sa 197 jew l-Artikolu 199, dan irid ikollu fattura magħmula skont it-Taqsimiet 3 sa 6 tal-Kapitolu 3 tat-Titolu XI u jrid ikun konformi mal-formalitajiet kif stabbilit minn kull Stat Membru."**

#### *Emenda*

**imħassar**

### **Emenda 5**

#### **Proposta għal direttiva – att li jemenda Artikolu 1 – punt 14**

Direttiva 2006/112/KE

Artikolu 219a

#### *Test propost mill-Kummissjoni*

1. Il-ħruġ ta' fattura għandu jkun soġġett

#### *Emenda*

1. Il-ħruġ ta' fattura għandu jkun soġġett

ghar-regoli li japplikaw fl-Istat Membru *li jkun hareġ lill-persuna taxxabli kkonċernata n-numru ta' reġistrazzjoni tal-VAT li tahtu tkun għamlet il-provvista.*

*Jekk ma jkunx jeżisti tali numru, ir-regoli għandhom ikunu dawk li japplikaw fl-Istat Membru li fih il-fornitur ikun stabbilixxa n-negożju tiegħu jew ikollu stabbiliment fiss li minnu ssir il-provvista jew, fin-nuqqas ta' dan il-post ta' negożju jew stabbiliment fiss, li fih ikollu l-indirizz permanenti tiegħu jew li s-soltu jgħix fih **jew li jkun meħtieġ mod iehor sabiex jiġi identifikat għal finijiet ta' VAT.***

2. Fejn *klijent li jirċievi provvista ta' merkanzija jew servizzi jkun stabbilit fi Stat Membru minbarra dak li minnu tkun saret il-provvista u l-klijent ikun responsabbli biex ihallas il-VAT, il-hruġ tal-fattura għandu jkun soġġett għar-regoli li japplikaw fl-Istat Membru **li jkun hareġ in-numru tar-reġistrazzjoni tal-VAT li tahtu l-klijent ikun irċieva l-provvista.***

## **Emenda 6**

**Proposta għal direttiva – att li jemenda Artikolu 1 – punt 16**  
Direttiva 2006/112/KE  
Artikolu 220a – paragrafu 1 – punt a

ghar-regoli li japplikaw fl-Istat Membru *fejn trid tithallas il-VAT.*

*Meta l-VAT m' għandhiex tithallas fl-Unjoni, ir-regoli għandhom ikunu dawk li japplikaw fl-Istat Membru li fih il-fornitur ikun stabbilixxa n-negożju tiegħu jew ikollu stabbiliment fiss li minnu ssir il-provvista jew, fin-nuqqas ta' dan il-post ta' negożju jew stabbiliment fiss, li fih ikollu l-indirizz permanenti tiegħu jew li s-soltu jgħix fih.*

*Meta l-fornitur li johroġ fattura għal provvista taxxabli ta' merkanzija jew servizzi ma jkunx stabbilit fl-Istat Membru fejn il-VAT għandha tiġi mħallsa u l-persuna responsabbli għall-hlas tal-VAT tkun id-destinarju tal-merkanzija jew servizzi, il-hruġ tal-fattura għandu jkun soġġett għar-regoli li japplikaw fl-Istat Membru fejn il-fornitur ta' merkanzija jew servizzi jkun stabbilixxa n-negożju tiegħu jew ikollu stabbiliment fiss minn fejn issir il-provvista.*

*Jekk il-fornitur ma jkollux stabbiliment fl-Unjoni, il-hruġ tal-fatturi ma għandux ikun soġġett għad-dispożizzjonijiet ta' din id-Direttiva.*

2. Meta *id-destinarju tal-merkanzija jew servizzi johroġ fattura (awtofaturazzjoni) u huwa responsabbli għall-hlas tal-VAT, il-hruġ tal-fattura għandu jkun soġġett għar-regoli li japplikaw fl-Istat Membru **fejn il-VAT għandha tithallas.***

*Test propost mill-Kummissjoni*

(a) fejn l-ammont taxxabbli tal-provvista ta' merkanzija jew servizzi jkun inqas minn **EUR 200**;

*Emenda*

(a) fejn l-ammont taxxabbli tal-provvista ta' merkanzija jew servizzi jkun inqas minn **EUR 300**;

**Emenda 7**

**Proposta ghal direttiva – att li jemenda**

**Artikolu 1 – punt 17**

Direttiva 2006/112/KE

Artikolu 221

*Test propost mill-Kummissjoni*

L-Istati Membri jistgħu jimponu fuq persuni taxxabbli l-obbligu li joħorġu fattura *simplifikata* fir-rigward ta' provvisti ta' merkanzija jew servizzi minbarra dawk imsemmija fl-Artikolu 220, fejn il-post tal-provvista ta' dik il-merkanzija jew dawk is-servizzi jkun fit-territorju tagħhom.

*Emenda*

**1.** L-Istati Membri jistgħu jimponu fuq persuni taxxabbli l-obbligu li joħorġu fattura *abbażi tal-Artikolu 226 jew l-Artikolu 226b* fir-rigward ta' provvisti ta' merkanzija jew servizzi minbarra dawk imsemmija fl-Artikolu 220, fejn il-post tal-provvista ta' dik il-merkanzija jew dawk is-servizzi jkun fit-territorju tagħhom.

**2.** *L-Istati Membri jistgħu jehilsu persuni taxxabbli mill-obbligu stabbilit fl-Artikolu 220 jew fl-Artikolu 220a li joħorġu fattura rigward provvisti ta' merkanzija jew servizzi li jkunu għamlu fit-territorju tagħhom u li jkunu eżenti, bil-possibilità ta' tnaqqis tal-VAT imhallsa fl-istadju preċedenti jew mingħajru, skont l-Artikoli 110 u 111, l-Artikolu 125(1), l-Artikolu 127, l-Artikolu 128(1), l-Artikoli 132, 135, 136, 375, 376 u 377, l-Artikolu 378(2), l-Artikolu 379(2) u l-Artikoli 380 sa 390.*

**Emenda 8**

**Proposta ghal direttiva – att li jemenda**

**Artikolu 1 – punt 17**

Direttiva 2006/112/KE

Artikolu 222

*Test propost mill-Kummissjoni*

Il-fattura għandha tinhareġ sa mhux aktar tard mill-15-il jum *tax-xahar* wara dak li fih ikun seħh avveniment li jagħti lok għall-ħlas.

*Emenda*

Il-fattura għandha tinhareġ sa mhux aktar tard mill-15-il jum *tat-tieni xahar* wara dak li fih ikun seħh avveniment li jagħti lok għall-ħlas.

## Emenda 9

### Proposta ghal direttiva – att li jemenda

#### Artikolu 1 – punt 19 – sottopunt a

Direttiva 2006/112/KE

Artikolu 226 – punt 4

#### *Test propost mill-Kummissjoni*

(4) in-numru tal-identifikazzjoni tal-VAT tal-klijent kif imsemmi fl-Artikolu 214;"

#### *Emenda*

(4) in-numru tal-identifikazzjoni tal-VAT tal-klijent kif imsemmi fl-Artikolu 214, **li tahtu l-klijent irċieva provvista ta' merkanzija jew servizzi li fir-rigward tagħha l-klijent huwa responsabbli għall-hlas tal-VAT, jew irċieva provvista ta' merkanzija kif imsemmi fl-Artikolu 138;**

## Emenda 10

### Proposta ghal direttiva – att li jemenda

#### Artikolu 1 – punt 20

Direttiva 2006/112/KE

Article 226b

#### *Test propost mill-Kummissjoni*

Id-dettalji biss li ġejjin huma meħtieġa għall-fatturi simplifikati mahruġa skont l-Artikoli 220a u 221:

(a) id-data tal-ħruġ;

(b) l-identifikazzjoni tal-persuna taxxabbli li tagħmel il-provvista;

(c) l-identifikazzjoni tat-tip ta' oġġetti jew servizzi pprovduti u l-valur tagħhom;

(d) l-ammont ta' VAT li jrid jithallas jew li jrid jiġi kkreditat, jew l-informazzjoni meħtieġa biex dan ikun ikkalkulat."

#### *Emenda*

**1.** Id-dettalji biss li ġejjin huma meħtieġa għall-fatturi simplifikati mahruġa skont l-Artikoli 220a u 221:

(a) id-data tal-ħruġ;

(b) l-identifikazzjoni tal-persuna taxxabbli li tagħmel il-provvista, **bl-indikazzjoni tan-numru ta' identifikazzjoni tal-VAT ta' dik il-persuna;**

(c) l-identifikazzjoni tat-tip ta' oġġetti jew servizzi pprovduti u l-valur tagħhom;

(d) **ir-rata tal-VAT u** l-ammont ta' VAT li jrid jithallas jew li jrid jiġi kkreditat, jew l-informazzjoni meħtieġa biex dan ikun ikkalkulat;

**(da) fejn il-fattura mahruġa hija dokument jew messagġ li temenda/jemendaw fattura inizjali kif imsemmi fl-Artikolu 219, ir-referenza speċifika u mhux ambigwa għal dik il-fattura inizjali.**

**2. L-Istati Membri jistgħu jeħtieġu li l-**

*fatturi semplifikati mahruġa skont l-Artikoli 220a u 221 jinkludu l-informazzjoni addizzjonali li ġejja fir-rigward ta' tranżazzjonijiet speċifiċi jew kategoriji ta' persuni taxxabbli:*

*(a) l-identifikazzjoni tal-persuna taxxabbli li tagħmel il-provvista, bl-indikazzjoni tal-isem u l-indirizz ta' dik il-persuna;*

*(b) numru ta' sekwenza, ibbażat fuq serje waħda jew aktar, li jidentifika biss il-fattura;*

*(c) l-identifikazzjoni tal-klijent, bl-indikazzjoni tan-numru ta' identifikazzjoni tal-VAT kif ukoll l-isem u l-indirizz tal-konsumatur;*

*(d) fejn ikun hemm eżenzjoni mill-VAT, jew fejn il-klijent huwa resposabbli għall-hlas tal-VAT, id-dettalji li huma meħtieġa skont l-Artikoli 226 u 226a.*

## **Emenda 11**

### **Proposta għal direttiva – att li jemenda**

#### **Artikolu 1 – punt 22**

Direttiva 2006/112/KE

Artikolu 230

#### *Test propost mill-Kummissjoni*

L-ammonti li jidhru fil-fattura jistgħu jkunu mfissra fi kwalunkwe munita, sakemm l-ammont tal-VAT li jrid jiġihallas jew jiġi kkreditat ikun imfisser fil-munita nazzjonali tal-Istat Membru li fih issir il-provvista tal-merkanzija jew tas-servizzi, billi tintuża *r-rata* tal-kambju *ppubblikata mill-Bank Ċentrali Ewropew għall-jum li fih tiġi imposta t-taxxa, jew, f'każ li f'dik il-ġurnata din ma tiġix ippubblikata, għall-jum ta' qabel dik tal-pubblikazzjoni.*"

## **Emenda 12**

### **Proposta għal direttiva – att li jemenda**

#### **Artikolu 1 – punt 25**

Direttiva 2006/112/KE

Artikoli 233, 234, 235 u 237

#### *Emenda*

L-ammonti li jidhru fil-fattura jistgħu jkunu mfissra fi kwalunkwe munita, sakemm l-ammont tal-VAT li jrid jiġihallas jew jiġi kkreditat ikun imfisser fil-munita nazzjonali tal-Istat Membru li fih issir il-provvista tal-merkanzija jew tas-servizzi, billi tintuża *wahda mir-rati* tal-kambju *msemmija fl-Artikolu 91.*

*Test propost mill-Kummissjoni*

(25) L-Artikoli 233, 234, 235 u 237 huma mħassra.

*Emenda*

(25) L-Artikoli 233, 234 u 235 jithassru.

### **Emenda 13**

**Proposta għal direttiva – att li jemenda Artikolu 1 – punt 25 a (ġdid)**  
Direttiva 2006/112/KE  
Artikolu 237

*Test propost mill-Kummissjoni*

*Emenda*

**(25a) L-Artikolu 237 għandu jiġi sostitwit b'dan li ġej:**

**“Artikolu 237**

***Kull Stat Membru, sal-31 ta' Diċembru 2013, għandu jressaq lill-Kummissjoni rapport ta' valutazzjoni dwar l-implimentazzjoni tal-fatturazzjoni elettronika. Dawk ir-rapporti għandhom jispeċifikaw b'mod partikolari kwalunkwe diffikultà teknika jew nuqqas li jkun ffaċċjaw il-persuni taxxabbli jew l-amministrazzjoni fiskali, inkluża l-valutazzjoni tal-impatt ta' kwalunkwe attività ta' frodi relatata mal-fatturazzjoni elettronika bħala riżultat tat-tneħħija tar-rekwiżit li jiġi inkluż l-EDI jew il-firma elettronika fil-fatturi elettronici. Sal-1 ta' Lulju 2014, il-Kummissjoni għandha tressaq rapport lill-Parlament Ewropew u lill-Kunsill flimkien ma' proposti adegwati, fuq il-bażi tar-rapporti ta' valutazzjoni tal-Istati Membri.”***

### **Emenda 14**

**Proposta għal direttiva – att li jemenda Artikolu 1 – punt 29**  
Direttiva 2006/112/KE  
Artikolu 244 – paragrafu 3

*Test propost mill-Kummissjoni*

*Emenda*

Iż-żamma ta' fattura għandha tkun soġġetta

***Fattura tista' tinżamm fl-istess forma li***



għar-regoli li japplikaw fl-Istat Membru li fih il-persuna taxxabbli tkun stabbiliet in-negozju tagħha jew ikollha stabbiliment fiss li minnu jew li għalih tkun saret il-provvista jew, fin-nuqqas ta' tali post ta' negozju jew stabbiliment fiss, li fih din ikollha l-indirizz permanenti tagħha jew li normalment tkun tgħix fih jew li jkun b'mod ieħor meħtieġ sabiex din tkun identifikata għal finijiet ta' VAT.

*tkun giet irċevuta, kemm jekk fuq karta kif ukoll jekk elettronika.*

*Alternattivament, fattura fuq karta tista' tigi sostitwita b'wahda elettronika.*

F'aspetti oħrajn, iż-żamma ta' fattura għandha tkun soġġetta għar-regoli li japplikaw fl-Istat Membru li fih il-persuna taxxabbli tkun stabbiliet in-negozju tagħha jew ikollha stabbiliment fiss li minnu jew li għalih tkun saret il-provvista jew, fin-nuqqas ta' tali post ta' negozju jew stabbiliment fiss, li fih din ikollha l-indirizz permanenti tagħha jew li normalment tkun tgħix fih jew li jkun b'mod ieħor meħtieġ sabiex din tkun identifikata għal finijiet ta' VAT.

## **Emenda 15**

**Proposta għal direttiva – att li jemenda**

**Artikolu 1 – punt 32**

Direttiva 2006/112/KE

Artikolu 247

*Test propost mill-Kummissjoni*

Il-persuna taxxabbli għandha tiżgura ż-żamma tal-fatturi għal perjodu ta' *sitt snin*.

*Emenda*

Il-persuna taxxabbli għandha tiżgura ż-żamma tal-fatturi għal perjodu ta' *hames snin*. *Dan l-Artikolu huwa mingħajr preġudizzju għad-dispożizzjonijiet nazzjonali f'oqsma mhux relatati mal-VAT, li jstabbilixxu perjodi obbligatorji ta' hażna differenti għal dokumenti ta' prova, inklużi fatturi.*

## **Emenda 16**

**Proposta għal direttiva – att li jemenda**

**Artikolu 1 – punt 34**

Direttiva 2006/112/KE

Artikolu 248a

*Test propost mill-Kummissjoni*

*(34) Fit-Taqsima 3 tal-Kapitolu 4 tat-Titolu XI, qed jiddaħhal l-Artikolu 248a li ġej:*

*"L-Artikolu 248a*

*Emenda*

*imhassar*

*Ghal finijiet ta' kontroll, l-Istati Membri li fihom hija dovuta t-taxxa jistghu jehtiegu li fatturi partikolari jiġu tradotti fil-lingwi uffiċjali tagħhom."*

## **Emenda 17**

**Proposta ghal direttiva – att li jemenda**

**Artikolu 1 – punt 36 a (ġdid)**

Direttiva 2006/112/KE

Titolu XIV – Kapitulu 4a (ġdid)

*Test propost mill-Kummissjoni*

*Emenda*

*(36a) Il-Kapitolu li ġej qed jiddahhal wara l-Artikolu 401:*

*"Kapitolu 4a*

*E-administration (amministrazzjoni elettronika)*

*Artikolu 401a*

*Sabiex tiġi żviluppata attivament e-amministrazzjoni effikaċi u affidabbli, il-Kummissjoni għandha tagħmel valutazzjoni ta' miżuri u għodda eżistenti tal-amministrazzjoni elettronika fl-Istati Membri u ssahhah l-iskambju tal-aħjar Prattiki fost l-Istati Membri f'dak il-qasam. Barra minn hekk, il-Kummissjoni għandja tuża l-programm Komunitarju sabiex ittejjeb l-operat ta' sistemi ta' tassazzjoni fis-suq intern (Fiscalis 2013), stabbilit bid-Deċiżjoni Nru 1482/2007/KE tal-Parlament Ewropew u tal-Kunsill<sup>1</sup> flimkien ma' finanzjament ieħor eżistenti tal-Unjoni, bhall-Fondi Strutturali biex tippovdi assistenza teknika lill-Istati Membri li l-iktar li jehtiegu aġġorament tal-amministrazzjoni elettronika tagħhom permess ta' aċċess għal u użu ta' sistemi maġġuri ta' teknoloġija tal-informatika madwar l-Unjoni.*

<sup>1</sup> ĠUL 330, 15.12.2007, p. 1.